

இனிமையான குழந்தைகளே! ஞானவான் (ஞானம் நிறைந்தவர்) ஆனீர்கள் என்றால் தனவான் (செல்வந்தர்) ஆகி விடுவீர்கள். ஞான ஞானேஸ்வரியான ஜெகதம்பா தான் ராஜ ராஜேஸ்வரி ஆகிறார்.

கேள்வி: தந்தைக்குத் தன் குழந்தைகள் மீது இரக்கம் ஏற்படுகிறது. ஆகையால் உயர்வான அதிர்ஷ்டத்தை உருவாக்குவதற்காக என்ன புரிமத் கொடுக்கிறார்?

பதில்: இனிமையான குழந்தைகளே - தலை மீது இருக்கும் பாவங்களின் சமையை மரணத்திற்கு முன்பாக நினைவின் யாத்திரையில் இருந்து இறக்கி விடுங்கள். எந்த விகர்மமும் (பாவ காரியம்) செய்யாதீர்கள். தந்தை உங்களை எமதூதர்களின் தூக்குக் கயிற்றிலிருந்து விடுவிப்பதற்காக வந்துள்ளார். ஆகையால் இப்போது அந்த மாதிரியான எந்த கர்மமும் செய்யாதீர்கள்.

பாடல்: இரவுப் பிரயாணியே களைத்துப்போக வேண்டாம்....

ஓம் சாந்தி. இனிமையிலும் இனிமையான ஆன்மீகக் குழந்தைகள் பாடலின் அர்த்தத்தைப் புரிந்துள்ளீர்கள். தந்தை பக்தி என்ற இரவை அழித்துவிட்டு பகலை ஸ்தாபனை செய்ய வந்துள்ளார். ஏனென்றால் தந்தையைத் தான் பதீத பாவனா வாருங்கள் என்று அழைக்கின்றனர். ஏதோ ஒரு காலத்தில் நாம் பாவனமாக இருந்தோம், இப்போது தூய்மையற்றவர் ஆகியுள்ளோம் என்று புரிந்து கொள்கின்றனர். முன்னர் இருந்து இப்போது இல்லாமல் போன பொருள்தான் கேட்கப்படுகிறது. தூய்மையான தேவி தேவதைகளின் ராஜ்யம் இருந்தது என்பது குழந்தைகளாகிய உங்களுக்குத் தெரியும். ஞான ஞானேஸ்வரி தான் பிறகு ராஜ ராஜேஸ்வரி ஆகிறார். ஜெகதம்பாவும் லக்ஷ்மியும் தனித்தனியானவர்கள். லக்ஷ்மியை ஒரு போதும் ஜெகதம்பா என்று கூற மாட்டார்கள். லக்ஷ்மியை அவரின் ஒன்றிரண்டு குழந்தைகள் மட்டும் மாதேஸ்வரி என்று கூறுவார்கள். இங்கே ஜெகதம்பாவை மதப்பற்றுள்ள அனைத்து பாரதவாசிகளும் தாய் என்று கூறுகின்றனர். தேவி தேவதைகளின் கோவிலில் சென்று அவரை பக்தி செய்கின்றனர். நாம் அதிகமான பக்தி செய்துள்ளோம் என்று இப்போது உங்களுக்குத் தெரிந்துள்ளது. நீங்கள் செய்த அளவு தான புண்ணியங்கள் வேறு யாரும் செய்திருக்க முடியாது. நீங்கள் அனைவரையும் விட அதிக பக்தி செய்திருக்கிறீர்கள். இப்போது நீங்கள் உங்களுடைய நினைவுச் சின்னத்தை வாழ்ந்தபடியே பார்க்கிறீர்கள். ஆதி தேவ் மற்றும் ஆதி தேவி இருக்கின்றனர். அவரை ஜெகதம்பா என்று கூறுகின்றனர். ஜெகதம்பா தனவான் (செல்வந்தர்) ஆகிறார் என்பதை இப்போது நீங்கள் அறிந்துள்ளீர்கள். நீங்கள் அவருடைய குழந்தைகள் அல்லவா? இப்போது நீங்கள் படித்துக் கொண்டிருக்கிறீர்கள். அவர் ஞானத்தின் தேவி ஆவார். அந்த ஞானத்தின் மூலம் ஒரு போதும் ராஜா ராணி ஆவதில்லை. ஆத்மாக்களாகிய நாம் சிவபாபாவின் குழந்தைகள் ஆவோம் மற்றும் இவர் பிரஜாபிதா பிரம்மா என்பதை நீங்கள் அறிவீர்கள். சிவ பாபா இவர் மூலமாக புதிய உலகத்தின் ஸ்தாபனை செய்து கொண்டிருக்கிறார். பிரம்மா மூலமாக ஸ்தாபனை என்று பாடவும் பட்டுள்ளது. இதை நல்ல விதமாகப் புரிந்து கொண்டு தாரணை செய்ய வேண்டும். சிங்கத்தின் பால் வைப்பதற்கு தங்கப் பாத்திரம் வேண்டும் என்று கூறுகின்றனர் அல்லவா? இந்த ஞானமும் சர்வசக்திவான் பரமபிதா பரமாத்மாவுடையதாகும். அதற்காகவும் புத்தி எனும் பாத்திரம் தங்கத்தால் ஆனதாக இருக்க வேண்டும். புதிய உலகத்தில் ஆத்மா மற்றும் சரீரம் இரண்டும் தங்கம் போல ஆகின்றன. இப்போது உங்கள் ஆத்மா கல் பாத்திரமாக உள்ளது. எனவே சரீரமும் கூட அப்படித்தான் உள்ளது. பாரதத்தில் தான் சியாம் (கறுப்பானவர்) சந்தர் மற்றும் பதீதமானவர் பாவனர் என்று கூறுகின்றனர். பிற எந்த கண்டங்களிலும் பதீதமாகிவிட்ட எங்களை வந்து பாவனமாக்குங்கள் என்று கூறுவது கிடையாது. துக்கத்திலிருந்து விடுவித்து அமைதியில் அழைத்துச் செல்லுங்கள் என்று கூறுகின்றனர். பாரதவாசிகளாகிய நாம் தூய்மையானவராக இருந்தோம், இந்த லக்ஷ்மி நாராயணரின் ராஜ்யம் இருந்தது என்று புத்தியும் (விவேகம்) கூறுகிறது. எவ்வளவு பெரிய மனிதராகவும் இருக்கலாம். அவர்களும் கூட குருமார்களின் பாதங்களில் விழுகின்றனர். ஏனென்றால் குரு சந்நியாசத்தை தாரணை செய்திருக்கிறார். 5 விகாரங்களை விட்டுவிட்டார் என்றால் அந்த நிர்விகாரிகளுக்கு விகாரிகள் மதிப்பு கொடுக்கின்றனர். தூய்மைக்குத் தான் மரியாதை உள்ளது. துவாபர யுகத்திலிருந்து ராஜா, ராணி மற்றும் அமைச்சர்கள் இருப்பார்கள். சத்யுகத்தில் ராஜா, ராணிக்கு அமைச்சர்கள் இருப்பதில்லை. தூய்மையற்ற ராஜா-ராணி ஆகிவிட்டனர் என்றால் ஒரு அமைச்சரை வைத்துக் கொள்கின்றனர். இப்போதோ மிகவும் தூய்மையிழந்து விட்டதால் நூற்றுக்கணக்கில் அமைச்சர்களை வைக்கின்றனர். இது நாடகத்தின் விதி ஆகும். பாருங்கள், நாடகத்தின் விதி எப்படி அமைக்கப்பட்டிருக்கிறது என்று பாபா கூறுகிறார். ஆக,

முதலில் கண்டிப்பாக பாரதம் தான் இருந்தது. பிறகு மற்ற தர்மத்தினர் வந்தார்கள். இந்த சமயம் நீங்கள் ஞான ஞானேஸ்வரியாக உள்ளீர்கள் என்று தந்தை புரிய வைக்கிறார். ஜெகதம்பா பிரம்மாவின் மகள், ஞானத்தின் தேவி ஆவார். ஜெகதம்பா ஞானவான் ஆவார், அவர் அடுத்த பிறவியில் தனலக்ஷ்மி ஆகிறார். இப்போது தந்தை உங்களுக்கு ஞானம் கற்றுக் கொடுத்துக் கொண்டிருக்கிறார். நாம் அங்கே தனவான் ஆவோம் என்பதை நீங்கள் அறிவீர்கள். இந்த லக்ஷ்மி நாராயணர் எப்படி செல்வந்தர் ஆனார் என்பது உலகில் யாருக்கும் தெரியாது. லக்ஷ்மி நாராயணரே பிரம்மா சரஸ்வதி ஆவர். பிரம்மா ஜெகத்பிதா எனும்போது கண்டிப்பாக பிராமண, பிராமணியர் அதிக அளவில் இருப்பார்கள். நீங்கள் எவ்வளவு பேர் பிராமண பிராமணியராக உள்ளீர்கள். நாம் இந்த ஞானத்தின் மூலம் எதிர்காலத்தில் இப்படிப்பட்ட செல்வந்தர் ஆவோம் என்று நீங்கள் அறிவீர்கள். ஒரேடியாக செல்வத்தின் தேவியாகவே ஆகிவிடுகிறார். இவரைவிட அதிக செல்வம் யாரிடமும் இருக்க முடியாது. ஆகையால் ஞானம் தான் வருமானத்திற்கான வழி என்று பாடப்படுகிறது. நீதிபதி, வக்கீல் முதலானவர்களாக ஞானத்தின் மூலம் தான் ஆகின்றனர் அல்லவா? ஆக இது வருமானம் அல்லவா? சில மருத்துவர்களுக்கு ஒவ்வொரு நோயாளிக்கும் லட்சக்கணக்கான ரூபாய் கிடைக்கிறது. யாராவது ராஜா, ராணி அல்லது இளவரசன் நோய்வாய்ப்பட்டால், மருத்துவர் நோயிலிருந்து விடுவித்தால் மகிழ்ச்சியில் பெரிய பெரிய வீடு கட்டுவதற்காக பணம் கொடுத்து விடுகின்றனர். எவ்வளவு வருமானம் உண்டாகிறது. ஆக, படிப்பின் மூலமே பதவியைப் பெறுகின்றனர். இது உங்களின் படிப்பாகவும் உள்ளது, தொழிலும் ஆகும்.

இனிமையான குழந்தைகளாகிய நீங்கள் இப்போது வியாபாரம் செய்ய வந்துள்ளீர்கள். நயாபைசா பெறாத அழுக்கைக் கொடுத்து லட்சங்கள் சம்பாதிக்கிறீர்கள். தந்தை அழிவற்ற சர்ஜன் (அறுவைச் சிகிச்சையாளர்) ஆகவும் உள்ளார். எப்போதும் ஆரோக்கியமானவராக ஆவதற்காக பாபா யோகம் கற்றுக் கொடுத்துக் கொண்டிருக்கிறார். பாபா கூறுகிறார்-நீங்கள் 21 பிறவிகளுக்கு எப்போதும் ஆரோக்கியமானவராக ஆவீர்கள் என்று உத்திரவாதம் கொடுக்கிறேன். ஆக இப்படிப்பட்ட சர்ஜன் (அறுவைச் சிகிச்சையாளர்) கொடுக்கும் மருந்து அதாவது ஸ்ரீமத்படி ஏன் நடக்கக்கூடாது! தந்தையின் வழியை ஏற்றுக்கொள்ளுங்கள். என்னை நினைவு செய்யுங்கள். நினைத்து நினைத்து சுகத்தைப் பெறுங்கள், அப்போது உடலின் அனைத்து அசத்தங்களும் நீங்கிவிடும் என்று கூறுகின்றனர் அல்லவா! பக்தி மார்க்கத்தில் எந்த அசத்தங்களும் பீடைகளும் நீங்குவதில்லை. பல சந்நியாசிகளும் கூட நோய்வாய்ப்பட்டு பாரிச வாயுவினால் பாதிக்கப்பட்டுள்ளனர். பைத்தியம் போல் ஆகி விடுகின்றனர். தந்தையின் வழிப்படி நடந்தால் நாம் எப்போதும் ஆரோக்கியவான் ஆகிவிடுவோம் என்று குழந்தைகளாகிய நீங்கள் அறிவீர்கள். அங்கே ஆயுள் 125-150 வருடங்கள் வரை இருக்கும். துவாபரத்தில் ஒரேயடியாக 35 வருடங்களாக ஆயுள் ஆகிவிடும் என்பதல்ல. முதலில் 100-125 வருடங்கள் வரை இருக்கும். பிறகு 70-80 வருடங்களாக இருக்கும். இப்போதோ 35-40 வருடங்கள் வரை வந்து சேர்ந்து விட்டது. சிறு வயதிலேயே இறந்து விடுகின்றனர். ஏனென்றால் போகிகளாக உள்ளனர். இப்போது போகியிலிருந்து யோகிகளாக ஆகிக் கொண்டிருக்கிறோம் என்று நீங்கள் அறிவீர்கள். அங்கே அகால மரணம் ஏற்படாத அளவு நீண்ட ஆயுள் இருக்கும். உங்களிடம் எவ்வளவு ராஜ்ய பாக்கியம் இருந்தது என்று தந்தை நினைவூட்டுகிறார். இப்போது இராவணன் திருடிக் கொண்டுவிட்டார். அங்கே இந்த கோவில் முதலானவை இருப்பதில்லை. உங்களுடைய சுலோகனும் உள்ளது - பாரதத்தின் ஆதி சனாதன தேவி தேவதா தர்மம் வாழ்க, மற்ற அனைத்து தர்மங்களும் ஒழிக அதாவது பல தர்மங்களின் விநாசம் என்பதாகும். அங்கே ஒரே ஒரு பாரத கண்டம் மட்டும்தான் இருந்தது. அந்த ஒரு கண்டத்தில் மனிதர்கள் கூட கண்டிப்பாக குறைவாக இருப்பர். சிறிது சமயத்தில் பாரதத்தின் மக்கள் தொகை 9 லட்சம் ஆக ஆகிவிடும், மற்ற அனைவரும் அழிந்து விடுவார்கள் என்று நீங்கள் எழுதிப் போட முடியும். அந்த தர்மத்தின் ஸ்தாபனை இப்போது ஆகிக் கொண்டிருக்கிறது. புதிய தேவதா ராஜ்யத்தில் ஒரே மொழி, ஒரே பழக்க வழக்கம் இருக்கும். இங்கே ஒவ்வொருவரின் பழக்க வழக்கமும் அவரவருடையதாக உள்ளது. அங்கே ஒரு ராஜ்யம், ஒரு சமூகம் இருந்தது. நீங்கள் இப்படிப்பட்ட சுலோகங்களை செய்திதாள்களில் போட முடியும். பணம் செலவழித்து செய்தித்தாள்களில் போடுவதா என்று தந்தையிடம் வழி கேட்கின்றனர். நல்லது போடுங்கள் என்று பாபா கூறுவார். என்ன நடந்து கொண்டிருக்கிறது என்பது மனிதர்களுக்குத் தெரியட்டும். கிறிஸ்துவுக்கு 3000 வருடங்களுக்கு முன்னர் சொர்க்கம் இருந்தது என்று கூறவும் செய்கின்றனர். சூரிய வம்ச தேவி தேவதைகளின் ஒரு தர்மம், ஒரு சமூகம் இருந்தது. இந்த மஹாபாரதச் சண்டைக்குப் பிறகு சொர்க்கத்தின் கதவுகள் திறந்தன. செய்தித்தாள்களில் போடுங்கள். பிரம்மாகுமாரிகளின் பெயர் இருக்க வேண்டும். ஆனால் தூய்மையாக இருக்கும் போதுதான் பி. கு. (பிரம்மாகுமார்/குமாரிகள்) என்று

கூறிக்கொள்ள முடியும். தந்தையை அழைத்தீர்கள். இப்போது தந்தை வந்துள்ள போது வாக்குறுதி கொடுங்கள். பக்தி மார்க்கத்தில் எவ்வளவு ஏமாற்றங்கள் அடைந்தீர்கள். யக்ஞம், தவம், தானம் முதலானவை செய்தீர்கள். முதலில் ஒரு சிவனின் பக்தி செய்துக் கொண்டிருந்தார்கள், பிறகு தேவதைகளின் பக்தி, இப்போதோ பல மூர்த்திகளை வழிபடுபவர்களாக ஆகி விட்டனர். இப்போது தந்தை உங்களை அனைத்து துக்கங்களிலிருந்தும் விடுவிக்கிறார். தந்தை குழந்தைகளாகிய உங்களுக்கு ஞானம் கொடுத்து எவ்வளவு உயர்வானவர்களாக மனிதரிலிருந்து தேவதைகளாக ஆக்குகிறார். சத்யுகத்தில் உங்களிடம் உள்ள அனைத்தும் தங்கத்தால் ஆனதாக இருக்கும். தந்தை உங்களுக்கு ஸ்ரீமத் கொடுத்து சொர்க்கத்தின் எஜமான் ஆக்குகிறார். பிறகு நீங்கள் ஸ்ரீமத்படி ஏன் நடப்பதில்லை? தந்தை எமதூதர்களின் தூக்குக் கயிற்றிலிருந்து விடுவிக்கிறார். கர்ப்பச் சிறையின் தண்டனைகளிலிருந்து விடுவிக்கிறார். நீங்கள் சொர்க்கத்தில் கர்ப்ப மாளிகையில் இருப்பீர்கள். இங்கே சிறையாக உள்ளது. ஏனென்றால் மனிதர்கள் பாவ கர்மங்கள் செய்கின்றனர். அங்கே 5 விகாரங்கள் இருப்பதில்லை. ஆயினும் ராஜா-ராணி பிரஜைகள் என்று பதவிகளில் வித்தியாசம் இருக்கும் அல்லவா! பணம் சம்பாதிப்பதற்காக மனிதர்கள் உழைக்கின்றனர் அல்லவா! அங்கே அமைச்சர்கள் இருப்பதில்லை. ஏனென்றால் நீங்கள் இந்த இடத்திற்கான பலனை அடைகிறீர்கள். குழந்தைகளே நீங்கள் ஸ்ரீமத்படி நடந்திடுங்கள் என்று இப்போது தந்தை கூறுகிறார். நான் தூர தேசத்தில் இருந்து தூய்மையற்ற உடலில், தூய்மையற்ற ராஜ்யத்தில் வருகிறேன். இது இராவணனின் தேசம். குழந்தைகளாகிய உங்களுக்கு வந்து ஆஸ்தி கொடுக்கிறேன். இப்படிப்பட்ட தந்தையின் ஆணையைப் பின்பற்றாதவர்கள் கெட்ட குழந்தைகள் ஆகின்றனர். விகாரத்திற்குப் பின்னால் இவ்வளவு அலையக் கூடாது. இந்த விகாரங்கள் துக்கத்தைக் கொடுப்பவை ஆகும். தூய்மையற்றவர்களை தூய்மை செய்வது - இது என்னுடைய வேலை ஆகும். எவ்வளவு அன்போடு புரிய வைக்கிறார் - உண்ணுங்கள், பானங்கள் பருகங்கள், சுகமாக இருங்கள், நாம் சிவ பாபாவிடம் வந்துள்ளோம், அவரால் நம் பாலனை நடக்கிறது என்று நினைவு வைத்துக் கொள்ளுங்கள். ஒரு வேளை நண்பர்கள் உறவினர்களின் பொருட்களை அணிந்து கொண்டீர்கள் என்றால் அவர்கள்தான் நினைவுக்கு வருவார்கள், பதவி குறைந்து விடும். இங்கே சிவ பாபாவின் களஞ்சியத்திலிருந்து, பதீத பாவன தந்தையின் யக்ஞத்திலிருந்து வளர்க்கப்பட வேண்டும், தூய்மையற்ற வீட்டிலிருந்தல்ல. ஒரு வேளை பிறரிடமிருந்து பெறப்பட்ட பொருள் இருந்தால் அவர் நினைவு வரும். அதற்காகவே இறுதிக் காலத்தில் எந்த பெண்ணை நினைவு செய்கிறார்களோ... என்ற பாடல் உள்ளது. எவ்வளவு நல்ல நிலை இருக்க வேண்டும். இல்லற விஷயங்களில் இருந்த படியே புத்தியில் இவை அனைத்தும் முடிந்து விட்டன என்று புரிந்து கொள்ள வேண்டும். என்னுடையவர் ஒரு பாபா மட்டும் தான். இப்போது தந்தையை யாராவது ஜபிப்பார்களா என்ன? நான் குழந்தைகளாகிய உங்களுக்கு நினைவுட்டுகிறேன் - என்னை நினைவு செய்யுங்கள், உங்களுக்கு நிறைய பலம் கிடைக்கும், பாவ கர்மங்கள் அழியும், பலவான் ஆகிவிடுவீர்கள். இந்த லக்ஷ்மி நாராயணர் பலவான்கள் அல்லவா! பலவானாக உள்ளவர்கள் ராஜ்யத்தைப் பெறுகின்றனர். பாபா (பிரம்மா) தனது உதாரணத்தைக் கூறுகிறார். நான் 12 குருமார்களைப் பின்பற்றினேன், அதிகாலை எழுந்து 1000 மணிகள் உள்ள மாலையை ஜபியுங்கள் என்று குரு கூறினார். நான் வேறு ஏதாவது நேரம் குறித்துக் கொடுங்கள், முழு நாளில் வியாபார வேலைகளில் களைத்து விடுகிறேன் என்று கூறினேன். பாபா அதிகாலை எழு முடியவில்லை என்று நீங்கள் கூட கூறுகிறீர்கள். நாங்கள் தூய்மையாக இருக்க முடியவில்லை, தந்தையை நினைவு செய்ய முடியவில்லை என்று கூறாதீர்கள் என்று தந்தை கூறுகிறார். நினைவு செய்யாவிட்டால் பாவ கர்மங்கள் எப்படி அழியும்? நீங்கள் தமோபிரதானத்திலிருந்து சதோபிரதானமாக கண்டிப்பாக ஆக வேண்டும். இது கடைசிப் பிறவியாகும். கண்டிப்பாக தூய்மையாகுங்கள். பாபாவின் ஸ்ரீமத்படி நடக்கவில்லை என்றால் என்ன பதவி அடைவீர்கள்? அரைக்கல்பமாக என்னை அழைத்தீர்கள். இப்போது தூய்மையாகி என்னை நினைவு செய்யுங்கள் என்று நான் கூறுகிறேன். பிறருக்கும் கூட வழி காண்பித்தபடி இருங்கள், செய்தி கொடுத்தபடி இருங்கள். தந்தை மன்மனாபவ என்று கூறுகிறார். மரணம் முன்னால் நிற்கிறது. நீங்கள்தான் செய்தியாளர் அல்லது தூதர் என்று சொல்லப்படுகிறீர்கள். பிராமணர்களாகிய உங்களைத் தவிர வேறு யாரும் செய்தியாளர் ஆக முடியாது. பதீத பாவனர் சிவ பாபா வருகிறார். யாருக்குள் பிரவேசம் செய்கிறார் என்பதும் எழுதப்பட்டிருக்கிறது. பிரம்மாவின் மூலமாக ஸ்தாபனம் ஆகிறது என்பதையும் புரிந்து கொள்வதில்லை. சூட்சும வதனத்தில் பிரஜாபிதா பிரம்மா இருப்பாரா என்ன? இங்கேதான் தூய்மையற்றவரிலிருந்து தூய்மையானவராக ஆகிறார். அமைதியின் சக்தியின் மூலம் ஸ்தாபனை ஆகிறது. அறிவியல் மூலம் விநாசம் ஆகிறது. அமைதி எப்படி கிடைக்கும் என்று அனைவரும் கூறுகின்றனர். இப்போது ஆத்மா இருப்பதே அமைதியின்

17.11.2011

சொருபமாகத்தான். இங்கே பாகத்தை நடிப்பதற்காக வந்துள்ளனர். ஆக இங்கே அமைதியாக எப்படி இருப்பார்கள்! அந்த அமைதி சாந்திதாமத்தில் கிடைக்கும். இங்கேயோ துக்கம் தான் கிடைக்கும். சத்யகத்தில் சுகம், அமைதி இரண்டும் இருக்கும்.

இப்போது குழந்தைகளாகிய நீங்கள் இங்கே நேரடியாகக் கேட்கிறீர்கள். தூய்மையற்றவர்கள் என்னை ஒரு போதும் சந்திக்க மாட்டார்கள் என்று தந்தை கூறுகிறார். இல்லை என்றால் அழைத்து வரக் கூடிய பிராமணியின் மீது பாவம் ஏறி விடும் (இந்திர சபையின் தேவதை போல). உண்மையில் இது இந்திர சபை ஆகும். இவர்கள் ஞானத்தின் சப்ஜ பரி, புகராஜ் பரிகள் (புத்தம் புதிய கோமேதகம் போன்ற தேவதைகள்) ஆவர். ஆக இப்படி செய்தால் மேலும் ஏமாற்றம் உண்டாகும். பாபா கடுமையாக தடை செய்கிறார். எந்த தூய்மையற்றவரையும் அழைத்து வரக் கூடாது. முன்னர் பாபா எப்போதும் விசாரிப்பார்-வாக்குறுதி செய்தீர்களா? முயற்சி செய்து கொண்டிருக்கிறேன் என்று கூறினார்கள். உறுதியான நிச்சயம் உண்டாகும்போது சந்திக்கலாம் என்று கூறுவார். ஒரு வேளை சந்தித்த பின் விகாரத்தில் சென்றால் நூறு மடங்கு தண்டனை கிடைக்கும். இவர்களின் அதிர்ஷ்டத்தில் இல்லை என்று தந்தை புரிந்து கொள்கிறார். தந்தையோ அதிர்ஷ்டத்தை உருவாக்கிக் கொள்ள வழிமுறை கூறுகிறார். பின் இப்படிப்பட்ட தந்தை கூறுவதை ஒப்புக் கொள்ளாவிட்டால் என்ன கதி ஏற்படும்! தந்தைக்கு இரக்கம் உண்டாகிறது. தன்னை சரி செய்தபடி இருங்கள் என்று தந்தை கூறுகிறார். போகப் போக இறந்துவிடும் அளவு ஆகி விட வேண்டாம். நாம் தந்தையை நினைவு செய்து பாவங்களின் சுமையை இறக்க வேண்டும் என்ற பயம் இருக்க வேண்டும். நல்லது.

அனைவருக்கும் சத்தி வழங்கக் கூடியவர் ஒரு சிவ பாபாதான் ஆவார், அவரை புகைப்படம் எடுக்க முடியாது. அவரை தெய்வீக திருஷ்டியின் மூலம்தான் பார்க்க முடியும். மற்றபடி போக வேண்டியவர்கள் போகலாம். நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:

1. இறுதிக்காலத்தில் ஒரு தந்தையின் நினைவு மட்டும் இருக்கும்படியான நிலையை உருவாக்கிக் கொள்ள வேண்டும். வேறு யாரும் நினைவுக்கு வரக் கூடாது. இவை அனைத்தும் விநாசம் ஆக வேண்டியவை என்பது புத்தியில் இருக்க வேண்டும்.
2. தன்னைத் தானே சரிபடுத்திக் (திருத்திக்) கொள்ள வேண்டும். இந்த கடைசிப் பிறவியில் கண்டிப்பாக தூய்மை அடைய வேண்டும். என் மூலம் எந்த பாவ காரியமும் ஆகி விடக் கூடாது என்பதில் பயம் இருக்க வேண்டும்.

வரதானம்: அனைத்து பொறுப்புகளின் சுமையையும் தந்தையிடம் கொடுத்து எப்போதும் தன் முன்னேற்றத்தை ஏற்படுத்தக் கூடிய சகஜ யோகி ஆகுக!

தந்தையின் காரியத்தை முழுமையாக்கக் கூடிய பொறுப்பின் சங்கல்பத்தை எடுக்கக் கூடிய குழந்தைகளுக்கு தந்தையும் அதே அளவு சகயோகம் கொடுக்கிறார். இருக்கக்கூடிய வீணானவற்றின் சுமையை மட்டும் தந்தையின் மேல் விட்டு விடுங்கள். தந்தையுடையவர் ஆகி விட்டு தந்தை மீது பொறுப்புகளின் சுமையை விட்டு விடுவதன் மூலம் வெற்றியும் அதிகரிக்கும், முன்னேற்றமும் எளிதாக ஆகும். ஏன்? மற்றும் என்ன? என்ற கேள்வியிலிருந்து விடுபட்டு இருங்கள். விசேஷமாக முற்றுப்புள்ளியின் நிலையில் இருந்தால் சகஜ யோகி ஆகி அநீந்திரிய சுகத்தின் அனுபவத்தை செய்தபடி இருப்பீர்கள்.

சுலோகன்: உள்ளம் மற்றும் புத்தியில் நேர்மை இருந்தால் தந்தை மற்றும் ஆன்மீகக் குடும்பத்தின் நம்பிக்கைக்குப் பாத்திரமாகி விடுவீர்கள்.